

کھول کر آنکھیں مرے آئینہ گفتار میں
آنے والے دور کی دھنڈلی سی اک تصویر دیکھ

جہاز (ریاضت) میرزا اسلام بیگ کے تازہ ترین انٹرو یو سے اقتباس

س: ایران، افغانستان، پاکستان اور ترکی میں "دفاعی اتفاق رائے" (Strategic Consensus) کا تصور بھی مختلف موقع پر ابھرتا رہتا ہے۔ آپ خود اس کے پرچارک رہے ہیں، جبکہ ایران کے رویوں پر گمرا نظر رکھنے والے بعض دانشوروں کے خیال میں، اس اشتراکِ عمل کے سلسلے میں ایران سے بہت زیادہ توقعات وابستہ نہیں کی جاسکتیں؟

ج: اس بات میں بھی خاماذن ہے۔۔۔ اپنا انقلاب 'دوسرے ممالک میں برآمد کرنے کے ایرانی جذبے نے متعدد مسلمان ملکوں میں ایران کے متعلق ایک مطرح کے مزاحمتی روئیے کو جنم دیا۔ میرے خیال میں ایک اور مسئلہ بھی ہے، یہ کہ آج کے ایرانیوں میں بھی، قبل مسیح کی ایرانی سلطنت۔۔۔ پرشین ایمپائر۔۔۔ کا تصور موجود ہے۔ میرے دور میں، ایران کے کمانڈر انچیف گھن رجائی پاکستان آئے تو ان کے پاس، اس پرشین ایمپائر کے نقشے بھی تھے۔ وہ مجھے بتاتے رہے کہ ماضی میں پاکستان، کشمیر، افغانستان اور وسط ایشیا کے کونے کونے علاقے، ایرانی سلطنت کا حصہ رہے ہیں۔۔۔ ایرانیوں کی یہ سوچ ملاقائی تعاون کی راہ میں ایک بڑی رکاوٹ بن سکتی ہے۔۔۔ میرا احساس یہ ہے کہ ایرانی 'دعوے' تو بست کرتے ہیں، لیکن عمل کا وقت آتا ہے تو آگے نہیں بڑھتے۔۔۔ ہم نے دفاعی میدان میں، پیش قدمی کی کوشش کی، لیکن ایک خاص حد پر جا کر وہ رک گئے۔